

पद्मा. स्त्री, (पद्मं वासस्थानत्वेनाख्यस्याः । “अर्धं
आदिभ्योऽच् ।” ५।२।१२७। इति अच्
टाप् च ।) लक्ष्मीः । (यथा, रघुः । ४।५।
“क्यामकललक्ष्म्यै तमदृष्ट्वा किल स्वयम् ।
पद्मा पद्मातपचेन मेने सान्नाय्यदीक्षितम् ॥”)
लवङ्गम् । पद्मचारिणी । इत्यमरः ॥ (पदाते इति ।
“अस्तिस्तुस्थितिः” उणां । १।१४०। इति मन्
टाप् च ।) पद्मगौ । सा तु मनसा । फलिका ।
इति मेदिनीशब्दरत्नावली । उक्ताहं क्ताता ।
इति हेमचन्द्रः ॥ कुसुमपुष्पम् । इति रत्नमाला ॥
हृदयधराजकन्या कल्किदेवेन विवाहिता ।
यथा, कल्किपुराणे १० अध्यायः ॥
“हरेरागमनं श्रुत्वा सहर्षोऽभूदहृदयः ।
पुरोधसा ब्राह्मणैश्च पात्रैर्मित्रैः समङ्गलैः ॥
वाद्यताड्यगीतैश्च पूजायोजनगणभिः ।
जगामानयितुं कल्किं साङ्गं निजजनैः प्रभुः ॥
ततो जलाशयाभ्यां गत्वा विष्णुयशःसुतम् ।
मणिवेदिकमासीनं सुवनैकगतिं पतिम् ॥
ददर्श पुरतो राजा रूपश्रीलगुणाकरम् ।
साधुः सपुलकः श्रीशं दृष्ट्वा साधु तमचैयत् ॥
ज्ञानागोचरमेतन्मे तवागमनमीश्वर ! ।
यथा मान्वाद्युत्पत्त्य यदुनायेन कानने ॥
इत्यक्ता तं पूजयित्वा समानीय निजाश्रमे ।
हर्म्यप्रासादसंवाधे स्थापयित्वा ददौ सुताम् ॥
पद्मां पद्मविशालाक्षीं पद्मनेत्राय पद्मिनीम् ।
पद्मजादेशितः पद्मनाभोयादादयथा श्रियम् ॥
कल्किर्लब्ध्वा प्रियां भार्यां सिंहले साधु सत्कृतः ।
समुवास विशेषज्ञः समीक्ष्य द्वीपसुततमम् ॥”
पद्माकरः, पुं, (पद्मस्य आकरः ।) पद्मजनक-
जलाशयः । तत्पर्यायः । तङ्गागः २ कासारः ३
सरसी ४ सरः ५ । इत्यमरः । १।१०।२८ ॥
सरोजिनी ६ । इति जटाधरः ॥ सरोवरः ७
तङ्गाकः ८ तटाकः ९ सरसम् १० सरम् ११
सरकम् १२ । इति शब्दरत्नावली ॥ पञ्च
सदैवागधे महाजलाशये सपद्मे योग्यतया
निष्यञ्चे च । पञ्चैव सरोमार्चः । इति पञ्जिका-
कोङ्ककटादयोऽपि । पद्माकरादिद्वयं सपद्मा-
गाधजलाशये । कासारादित्रयं क्षत्रिमपद्मा-
करे । इति स्वाश्वदयः । पद्माकरादिद्वयं पद्म-
युक्तजलाशयमात्रे । कासारादित्रयं सरोवर-
मात्रे । इत्यन्ये । पद्मानामाकर उतपत्तिस्थानं
पद्माकरः कश्चित् पद्मशून्येऽपि योग्यतयेति
सूत्रितः । इति भरतः ॥
पद्मार्यः, स्त्री, (पद्मस्य अर्द्धीव । समासे यच् ।)
पद्मवीजम् । इति हारावली । (पद्मे इव पद्मयु-
गलवत् अक्षिणी यस्य ।) पद्मयुक्त्याक्षे चि ॥
पद्माटः, पुं, (पद्मं पद्मासदृश्यं अटति गच्छति
पञ्चेणेति अट गतौ + “कर्मण्यण् ।” ३।२।१।
इति अण् ।) चक्रमर्दः । इत्यमरः । २।४।
१४७ ॥
पद्मालया, स्त्री, (पद्ममेव आलयो वासस्थानं
यस्याः ।) लक्ष्मीः । लवङ्गम् । इत्यमरः ॥ (लक्ष्मी-

खरूपत्वात् गङ्गापि । यथा, काशीखण्डे गङ्गा-
सहस्रनामकौत्सने । २६ । १०५ ।
“पद्मालया पराशक्तिः पुरजित्परमप्रिया ॥”
पद्मावती, स्त्री, (पद्म + अवत्यर्थे मत्तुप् मस्य वलम् ।
संज्ञायां दीर्घः ।) मनसादेवी । नदीविशेषः ।
पद्मा इति ख्याता । इति शब्दरत्नावली ॥
पद्मचारिणी । इति जटाधरः ॥ जयदेवपत्नी ।
यथा,—
“जयति पद्मावतीरमणजयदेव-
कविभारतीभक्तिमतिशतम् ॥”
इति गीतगोविन्दः ॥
पद्मावतीप्रियः, पुं, (पद्मावत्याः प्रियः स्वामी ।)
जरत्कारसुनिः । इति शब्दरत्नावली ॥ जय-
देवश्च ॥
पद्मासनं, स्त्री, (पद्ममिव पद्माकारेण बहुमित्यर्थः ।
आसनम् ।) योगासनविशेषः । यथा,—
“वामोरूपरि दक्षिणं नियमतः संस्थाप्य वामं
तथा
दक्षोरूपरि पश्चिमेन विधिना धृत्वा कराभ्यां
धृतम् ।
अङ्गुष्ठं हृदये निधाय चिबुकं नासाग्रमालोकये-
देतद्व्याधिविकारनाशनकरं पद्मासनं प्रोच्यते ॥”
अन्यदत्रापि ।
“वामोरूपरि दक्षिणं हि चरणं संस्थाप्य वामं
तथा-
पृथोरूपरि तस्य बन्धनविधौ धृत्वा कराभ्यां
धृतम् ।
अङ्गुष्ठं हृदये निधाय चिबुकं नासाग्रमालोकये-
देतद्व्याधिविनाशकारि यमिनां पद्मासनं
प्रोच्यते ॥”
इति गोरक्षसंहिता ॥
(मत्स्येन्द्रनाथभिमतं पद्मासनं यथा, हठयोग-
दीपिकायाम् । १ । ४४-४७ ।
“वामोरूपरिदक्षिणं च चरणं संस्थाप्य वामं तथा
दक्षोरूपरि पश्चिमेन विधिना धृत्वा कराभ्यां धृत्वा
अङ्गुष्ठौ हृदये निधाय चिबुकं नासाग्र-
मालोकयेदेतद्व्याधिविनाशकारि यमिनां
पद्मासनं प्रोच्यते ॥
उत्तानौ चरणौ कृत्वा ऊरुसंस्थौ प्रयत्नतः ।
ऊरुमध्ये तथोत्तानौ पाणी कृत्वा ततोऽग्रौ ॥
नासाग्रे विन्यसेन्नाजदन्तद्वये तु जिह्वया ।
जतम्भ्यं चिबुकं वक्षस्युत्थाप्य पवनं शनैः ॥
इदं पद्मासनं प्रोक्तं सर्वव्याधिविनाशनम् ।
दुर्लभं येन केनापि धीमता लभ्यते सुवि ॥”)
पूजार्थं धातुमयपद्माकारासनश्च ।
(रतिविषयकपद्मासनम् यथा, रतिमञ्जर्याम् ४०
“पद्मासनो नागपादो लतावेष्टोऽङ्गसंपुटः”
तल्लक्षणं यथा, तत्रैव ४२ ।
“हस्ताभ्याश्च समालिङ्ग्य नारीं पद्मासनोपरि ।
रमेन्द्राङ्गं समालिङ्ग्य बन्धोऽयं पद्मसंज्ञकः ॥”)
पद्मासनः, पुं, (पद्मं विष्णुनाभिकमलं आसनं
यस्य ।) ब्रह्मा । कमलासनः । इत्यमरदर्शनात् ॥

पद्माङ्गा, स्त्री, (पद्मस्य आङ्गा आख्या यस्याः ।)
पद्मचारिणी । इति राजनिर्घण्टः ।
पद्मिनी, स्त्री, (पद्मानि सन्धयस्याम् । पुष्करा-
दित्वादिनिः ।) पद्मयुक्तदेशः । पद्मसमूहः ।
पद्मलता । इति भरतः ॥ तत्पर्यायः ।
नलिनी २ विमिनी ३ । इत्यमरः । १।१०।३६ ॥
नृगालिनी ४ कमलिनी ५ पुटकिनी ६ पङ्क-
जिनी ७ सरोजिनी ८ । इति माधवः ॥
नालिकिनी ९ नालीकिनी १० अरविन्दिनी ११ ।
इति कोषान्तरम् ॥ अम्भोजिनी १२ पुष्क-
रिणी १३ जम्बालिनी १४ । इति शब्दरत्ना-
वली ॥ अजिनी १५ । तस्या लक्षणं यथा,—
“मृगनालदलोत्पुल्लफलेः समुदिता पुनः ।
पद्मिनी प्रोच्यते प्राज्ञैर्विचिन्वादिच्च सा ख्यता ॥”
तस्या गुणाः ।
“पद्मिनी मधुरा तिक्ता कषाया शिथिरा परा ।
पित्तक्रिमिश्रोषवान्निभान्तिस्नापदोषहृत् ॥”
इति राजनिर्घण्टः ॥ * ॥
(पद्मं पद्मगन्धोऽख्यस्याः पद्मस्य गन्ध इव गन्धो
विद्यते शरीरे यस्या इति तात्पर्यार्थः अत्रतु पद्म-
गन्धयोस्तादात्म्यमङ्गीकृत्यैव समासः कल्पितः ।)
चतुर्विधस्त्रीमध्ये स्त्रीविशेषः । तस्या लक्षणं
यथा,—
“भवति कमलनेत्रा नासिकाक्षुद्ररन्वा
अविरलकुचयुग्मा दीर्घकेशी लघ्वाङ्गी ।
नृदुवचनसुशीला नृव्यगीताशुरक्ता
सकलतनुसुवेशा पद्मिनी पद्मगन्वा ॥”
इति रतिमञ्जरी । ४ ॥ * ॥
(अस्या रतिप्रकारः यदुक्तः तत्रैव । २८ ।
“कुर्वं करेण संमर्दं प्रीडयेदधरं दृढम् ।
रम्यं पद्मबन्धेन पद्मिनीरतिमादिशेत् ॥”)
सरोवरम् । पद्मम् । इति विश्वः ॥ (यथा,
कुमारे । ३ । ७६ ।
“सुरगज इव विभ्रतु पद्मिनीं दन्तलयां
प्रतिपथगतिरासीद् वेगदीर्घोऽलताङ्गः ॥”)
नृगालम् । इति शब्दरत्नमाला ॥ हस्तिनी । इति
धरणिः ॥
पद्मिनीकण्टकः, पुं, (पद्मिनीकण्टक इव आकृति-
विद्यतेऽस्य ।) क्षुद्ररोगविशेषः । पद्मकांटा
इति भाषा । तल्लक्षणं यथा,—
“कण्टकैराचितं वृत्तं कलमत्पाङ्कमलम् ।
पद्मिनी कण्टकप्रख्येक्षदास्यं कम्पातजम् ॥”
आचितं व्याप्तम् । पद्मिनीकण्टकप्रख्येः पद्मिनी-
नालकण्टकसदृशः । तदास्यं पद्मिनीकण्टक-
नामकम् ॥ * ॥
तच्चिकित्सा यथा,—
“पद्मिनीकण्टके रोगे कृद्दयेन्निम्बवारिणा ।
तेनैव सिंहं सचौद्रं सर्पिः पातुं प्रदापयेत् ॥
निम्बार्गवधकल्केनो मुहुःसङ्घर्षेण हितम् ।
चतुर्गुणैश्च निम्बोत्पन्नकाथेन गोघृतम् ॥
पञ्चेतस्तु निम्बस्य कृतमालस्य पञ्चजैः ।
कल्केर्भूयः पञ्चेत् सिंहं तत् पिबेत् पञ्चसंमितम् ॥